

ICER Action Alert

ልሙድ መጠንቀቂታ ካብ ICER ቁጽሪ 17

ኣብ ቀረባ ጊዜ ዝተረኸበ ሓበሬታ ከም ዝገልጸ ኣብ ሃገረ እስራኤል ዝርከቡ ናይ ስደተኛታት ቁጽሪ ልዕሊ 36,000 ምብፅሑ ይፍለጥ። ካብ ኩሉ ዘስደምም እም ድማ መምሃሪ ክኸውን ይኸእል ኢዩ ኢልና እንግምቶ ነገር እንተሃለወ፡ ካብ 4603 ዑቕባ ሓተቲ ሓደ ከም ሓሙስ ጥራይ ናይ ዑቕብ መሰል ክወሃቦ፡ ዝተረፉ ዘቕረብዎ ናይ ዑቕባ ኣቤቲታት ውድቂ ኮይኑ ካብ ሃገር ክወጹ ከም ዘለዎም ተበይኑ። ዝኾነ ኮይኑ ቁጽሪ እቶም ኣብ እስራኤል ብ'ጸሎቕቲ/ሎሓኸቲ' ስም ዝፍለጡ ኤሪትራውያንን መሓዙቶም ዝኾኑ ኣፍሪቃውያንን ኣብ እስራኤል ብብወርሑ እንዳጎደለ ይኸይድ ምህላወ ካብ እስራኤል ዝመንጨዉ ዜናታት የመልክቱ። ንኡብነት ኣብ ወርሒ ሓምለ ካብቲ ልሙድ 2000 'ሰራጋይ' 300 ጥራይ ጸሊቑ ክኣቱ ምኸኣሉ ይንገር። እዚ ዝኾነሉ ምኸንያት ድማ ናይ እስራኤል መንግስቲ ንስደተኛታት ዝምልከት ኢሰብአዊ ዝኾነ ሕጊ ብዝሓለፈ ሓምለ 2012 ብምንዳፍ፡ ብዘይፍቓድ ኣብ ሃገረ እስራኤል ዘሎን ንዝመጽእ ጊዜውን ዝረከብ ብዘይንሕስያ ንሰለስተ ዓመት ኣብ ሻሮን ዝተባህለ ቤት ማእሰርቲ ተዳጉኒ ከይኣኸሎ ናብታ ዝመጸላ ሃገር ከምዝጥረዝ እቲ ሓዲሽ ሕጊ ብንጹር የቐምጥ።

ኣብ እስራኤል ዝተነድፈ ሕጊ ብዘየገድስ፡ ኤርትራውያን ተጨውዮም ናብ ዶብ እስራኤል ማለት በረኻ ሲና ምልኣኹም ኣይተቐረጸን። የግዳስ ዓረባውያን በደው ምስ መሻርኽቶም ረሻይዳን፣ ዜጋታትን ሰበስልጣን ሱዳንን ከምኡውን ሓተላ ታሪኽ ዝኾኑ ኤሪትራውያን ናይ ጨውያን፣ መሻጣን ስራሕ ብሰፊሑ ተታሒዞም ኣለዉ። ኣብዚ እዋንዚ ገንዘብ ዝተኸፍለሉ/ላ ጂሆ ዋና መራገፊ ዝኾነት ከተማ ካይሮ ኮይና ትርከብ። ኣብ ካይሮ ኮይኖም ብሰብአውን ሃገራውን ኒሕ ተደሪኹም ነጻ ንዝተለቁ ጂሆታት ተቐቢሎም ዘተኣናግዱ ደቂ ሃገር ምህላዎምውን ክሕበር ይግባእ። ካብ ኣንብብቲ ዘይተሰወረ ግንከስ ክጥቀስ ዘለዎ ነጥቢ እንተሃለወ፡ መንግስቲ ግብጺ ይኹን መንግስቲ ሱዳን ነዚ ኣብ ሃገርም ዝካይድ ዘይሕጋዊ ተግባራት ስጉምቲ ንኸወስዱ ድልዎት ኣይኮኑን። እቲ ክሳብ 100,000 ዝኣከል ስደተኛታት ኤርትራ ኣዕቡብ ከብቅዕ፡ ይሕመቑ ይንፍዑ ድማ ንተቐደምቲ ሓይልታት ኤርትራ ኣንጊዱ ዝርከብ ፈታዊና ዝኾነ መንግስቲ ኢትዮጵያውን እንተኾነ ኣብ ስደተኛታት ካምፕ ዝካየድ ዘይሕጋዊ ስራሓት ጠጠው ንኸብሎ ዝቐረበሉ ምሕጽንታ ዕሸሽ ብምባል ፡ ኣስማት እቶም ኣብቲ ካምፕ ተሰግሲንም ኣብ ደቂሰባት ምሻጥን ምልዋጥን ተዋፊሮም ዝርከቡ ገበኛታት ስጉምቲ ንኸወስድ ብ ICER ዝቐረበሉ ተደጋጋሚ ሕቶታት ገና ኣብ ግብሪ ኣየውዓሎን።

ንመንግስቲ ኤርትራ ዝምልከት ብዙሕ ክብሃል ዘለዎ ነገር ኣሎ። ንጊዜኡ ግን ካብ ከታማታት ኤርትራን መዓስከራትን ቁጽሮም ብርክት ዝበሉ መንእሰያት ወይ ኣሻዲኖም ወይ ጨውዮም ዝወስዱ ከምዘልዉ ርግጽ ኮይኑ እቲ መንግስቲ ግን ዘየዋላውል ስጉምቲ ክወስድ ኣይረኤን ዘሎ ። የግዳስ ዑሉላት ብሰብ ምጭዋይን መሳርያ ብምንጋድን ዝውረየሎም ሰብ ጸሩራ ነቲ መንግስቲ ሽፋን ብምግባር ኣብ ልዕሊ ህዝቢ ሸይሸይ ክብሉ እንዳተራእዩ ጽንጽያ ዓይኖም ዘንፍረሎም መንግስቲ ይትረፍ ተባዕ ወዲ ሃገር ከምዘይሎ ንርዳእ። ካልእ ይትረፍ ነቲ ብዓለምለኻዊ ውደብ ዝተመስከሩሉ ቀንዲ ናይ ሰብን መሳርያን ነጋዳይ ዝኾነ ንጅነራል' ሃይለ ማንጁስውን ስጉምቲ ክውሰድሉ ኣይተኻእለን። ምናልባት ማንጁስ 'ኣቃቤ በትረ ስልጣንን' ብምዃን እንተተናሕፈ፡ ነቲ ካብ 50 ንልዕሊ ብሰበቡ ኣብ ሲና ዝተሸጡ ግን ከስ ኣብ ውሽጢ ፎርቶ ሳዋ ዝኩበር ብዓል ድኳን ወዲ እምባ ኣብ ትሕቲ ቁጽጽር ዘይምእታው፡ ፍርዱ ንህዝብን ንደገፍቲ መንግስትን ንገድፎ። መንግስቲ ኤርትራ ንዜጋታቱ ብምሕላቕ ምስተነ ንኤርትራውያን ዜጋታት ከም ድርባይ ጨርቂ ዝርእያ መንግስታት ግብጽን ሱዳንን ኣፍ ልቡ ገቲሩ ከሚገት ICER ብሃንቀውታ ትጽብ።

ብጅሆ ተታሒዞም ዝርከቡ ኤርትራውያን ነጻ ንምውጻእ ኣብዝግበር ፈተነ ናይ ገንዘብ ሓዋላ ዝግበረለን ከተማታት ኣብ ጀርመን፣ዓዲ እንግሊዝ ከምኡውን ኖርወይ ከኾና ኣብ ኣፍሪቃን ማእከላይ ምስራቕን ድማ ከምኒ ዱባይ፣ካይሮ፣ ትርቡሊ ጁባን ካርቱምን ኢየን። እቲ ብ መንገዲ እስራኤል ዝሕወል ዝነበረ ገንዘብ ግን ብመጠኑ እንዳተቐነሰ ይኸይድ ኣሎ። እዚ ዝኾነሉ ምኽንያቱ ድማ መንግስቲ እስራኤል ንድሕነት ሃገሩ ክብል ጥቡቕ ምክትታል ብምግባሩ ኢዩ።

- 1- እዞም ኣብ ታሕቲ ኣሰማቶም ተዘርዚሩ ዝርከብ ብቕጥፈት ተዋፊሮም ምህላዎም ዝጥርጠሩ ውልቀሰባት ጊዜኡን ቦታኡን ሓልዮ ብጭብጢ ዝተሰነዩ ክሲ ክቐርቡሎም ምዃኑ ICER ከረጋግጽ ይደሊ።
ሀ)ሃብቶም ሽም ኣብኡ ዘይተረጋገጽ ምቕማጡ ጁባ ደቡብ ሱዳን፣ ቁጽሪ ስልኩ 00249955869985
ለ) ኣብ ዱባይ ዝመደበሩ ፊልምን ወልድኡብ ቁጽሪ ስልኩ 00971552549660
ሐ) ክብርም ጸጋይ ጊዜዩ መቐመጢኡ ኤክዌዶር (ካብ ሌባ ተቐባል ሌባ) ቁጽሪ ስልኩ 0059387047975

2- ሃብተን መሓሪን ዝተባህሉ ብደቂሰብ ጭውያን፣ ስቕያትን፣ ጸታዊ ግሰትን ተኸሲሶም ኣብ ኢየሩሳሌም ዝርከብ ናይ ሰላም ቤት ፍርዲ ምቕራብም ተረጋጊጹ ኣሎ። እዞም ብገበን ተኸሲሶም ኣብ ቤት ፍርዲ ቀሪቦም ዘለው ኤርትራውያን ካብ ገበን ነጻ ኢና ብምባል ቃሎም ሂቦም ኣለው።

3- ንሰለስት ወርሒ ዝኣክል ኣብ ሎብእ ቤት ማእሰርቲ ረሽይዳ ከሳቐዩ ምስጸንሑ፣ ንኸትገልጹ ብዘሸግር ኣግባብ ብወኒ ዝተሓወሰ ድፍረት ንሓሙሽተ ጂሆ ተሓዝቲ መሳርያኦም ብምምንጻብ ኣብ ትሕቲ ቁፅፅሮም ብምእታው ንፖሊስ ሱዳን ኣረከብዎም። ቅድሚ ሕጂውን ከምዚ ዝኣመሰለ ናይ ጅግንነት ተግባር ኣብ ሲና ምፍጻሙ ዝርሳቦ ኣይኮነን። መዓስከር ሳዋ ንገሌና ከም ሲኦል ንገሌና ድማ መከላኸሊ ኣርማ ሃገር'ኳ ትርኤ ኣንተኾነት ኣብቲ መዓስከር ዝተቐሰመ ትምህርቲ ኣብ መዓላ ምውዓሉ ከየሓገሰና ኣይተረፈን። እቲ ዘንታ ግን ኣብ ኮሚቴ-ትራጂዲ ምቕያሩ ንሰማዒ ደንጺይዎ ኣሎ። መንግስቲ ሱዳን ነቶም ሽፋቱ ደቂ ዓዲ ካብ ምእሳር ተቐጠቡ፣ ነቶም ግዳይ ዝኾኑ ኤርትራውያን ብሕቡእ ካብ ሃገርኩም መሳርያ ብምእታው ኣብ ልዕሊ ዜጋታትና ሓዲጋ ንምውዳቕ ዝሃቀንኩም ዘይሕጋውያን ኢኹም ብማለት ኣሲርዎም ይርከቡ። ዘበን ግርንቢጥ ማይ ንዓቕብ ከምዝብሃል ዓመጽትን፣ ጨውይትን፣ ብነጻ ክልቀቑ፣ ደቂ ማርያም ኪለዓው ድማ ኣብ ቤት ማእሰርቲ ሓመድ ድፋጫኦም ይስሕኑ ኣለው። እዚ ሃየንታ ኣለዎ። እቲ ዘሕዝን ድማ ካብቶም 14 ኣብ ቤት ማእሰርቲ ዝርከቡ ግዳያት፣ ሓደ መንእሰይ ብዓል ኣሰመራ ብድሕሪ ብዘሕ ስቕያት ሂወቱ ምሕላፉ ኢዩ። ነዞም ኣብ ኣጥባራ ተኣሲሮም ዝርከቡ መንእሰያት ጊዜዩ ጠበቓ ከምዘለዎም ነዚ ጉዳይ ብጥብቂ ዝከታተሉ ሰብ ኣተንብህልና ኣሎ። ስለዚ ሰብኣዊ ርሕራሔ ዘለዎ ነፍሲወከፍ ሰብ ኣበርክትኡ ክገብር ICER የማሕጽን።

4 ካብዚ ብምስዓብ ሓደ ኣብ ሽገራብ ናይ ስደተኛታት መዓስከር ብኮስኮ ስም ዝፍለጥ ወናኒ ቤት መግቢ ምስ በዓልቲ ቤቱ ተጨውዮ ኣብ ሲና ምእታዉ ይንገር። ናይዚ ፍጡር ታሪኽ ምስ እንዕዘብ ኤሪታሪያ ኣብ ትሑት ናይ ደቂሰባት ደረጃ ምህላዎም ንዕዘብ። እዚ ማለት ንበዓልቲ ቤት ኮስኮ ዝተመንያ ኣብ ርእሰ'ዚ ድማ ንሰበይቲ ሓዳር ንምድፋር ካብ ኣግባብ ወጺኡ ዘሸገረ ሓደ ናይ ሱዳን ድህንነት/ጸጥታ ብዘኸተሎ ሰብ ምዃኑ ነቲ ጉዳይ ብቐረባ ክከታተልዎ ዝጸንሑ ሰባት ይገልጹ። ኮስኮ ነቲ ጉዳይ ብሕጊ ንኸረኣየሉ ብምምልካት ብህድኣት ኣንዳተጸበየ እንከሎ፣ ሓደ ንግሆ ፡ ምስሎይ ሱድናዊ ፖሊስ ንሱን ሰብይቱን ኣብ ቤት ፍርዲ ከምዘተጸውዑ ኣምሲሉ ንጨውይቲ ረሻይዳ ኣሕሊፉ ብምሃብ ኣብዚ እዋንዚ ኣብ በርኻ ሲና ኣደዳ ስቕያትን መግሃስትን ኮይኖም ምህላዎም፡ ንኸፍትሑ ድማ 70,000 ዶላር ከምዘተሓቱ ተረጋጊጹ ኣሎ።

ከም ወትሩ ICER ንዝኾነ ይኹን ካብ ሃገር ዝወጸ ወይከእ ንኸወጽእ ውጥን ዘለዎ ሰብ ኣከባቢኡ ብደቂቕ ዳህሲሱ ምስ ከምኡ ዝኣመሰሉ ብጻት ክንቀሳቐስ ንምሕጻን። ኣብ ርእሲ'ዚ ድማ ካብቲ ሃገር ዝመሓደደረሉ ሕጊ ወጺኢ ካብ ምስርሕ ምቕጣብ። ይኹንምበር ኣድማሳዊ ሕጊ ብዝፈቐድ ንሰውነትካን ሂወትካን ንምድሓን ኣድላይ ስጉምቲ ካብ ምውሳድ ዝኸልክለካ ምድራዊ ሕጊ የሎን። ከተስተውዕሎ/ከተስተውዕልዮ ዘሎካ/ዘሎኪ ነገር እንተሃለወ ኣብ ደገ ዘሎ ሲኦል ነቲ ኣብ ውሽጢ ዘሎ ሲኦል ዝዳረግ ምዃኑ።